



Sehem Shiħ



Carmen Cini
Kumitat Nisa

Meta jkollok ħafna xogħol x'tagħmel, iż-żmien itir. U hekk għaddiet din is-sena li għadha kemm għaddiet. Minn barra x-xogħol ta' rutina li jkollna matul ix-xhur, din is-sena forsi kellna aktar xogħol ta' tindif peress li saru ħafna renovazzjonijiet fit-taraġ. Dan irrizulta f'ħafna sigħat ta' tindif. Ta' dan nixtieq niringrazzja lil sħabi tal-Kumitat Nisa li kollha għamlu l-almu tagħhom biex dejjem inżommu nadif. Nixtieq ukoll nuri l-apprezzament tiegħi lejn il-kumitat il-ġdid li bħalma ssopponejt qbilna u ħdimna tajjeb flimkien.

L-attivitajiet ta' matul is-sena baqgħu għaddejnin bħas-soltu u ta' dan dejjem niringrazzja lil dawk kollha li jattendu. Dan l-appoġġ jagħmlilna kuragg biex inkomplu norganizzaw dawn l-attivitajiet.

Ħarga li saret sinonima mill-Kazin Imperial hija x-xalata tal-ghada tal-festa. Ir-rispons li għandna għaliha huwa tant kbir li saħansitra javzawna għall-biljetti minn sena qabel.

Bħal snin oħra nixtieq nispiċċa dawn il-kelmiet bl-awgurju tiegħi għal festa mill-aqwa lill-kumitati u l-membri tal-Għaqda Mużikali Imperial. Jalla bħal snin oħra jirrenjaw il-paċi u l-ferħ li dejjem uriet il-festa tal-Vitorja Melleħija.

Nixtieq minn qalbi nsellmu b'mod partikolari lil futna morda u anzjani li tant kienet għal qalbhom l-Għaqda Mużikali Imperial u li bħalissa ma jistgħux ikunu magħna. Ma' dawn nixtieq insellmu wkoll lill-emigranti li qeġħdin hawn fostna u lil dawk li din is-sena ma setgħux jingħaqdu magħna.

Il-festa t-tajba lill-Melleħin kollha.

CARMEL VELLA & SONS LTD.
GENERAL WHOLESALERS
CONFECTIONERY LINES, CIGARETTES,
CIGARS & TOBACCO

“Arcadia”, George Borg Olivier Str., Mellieħa

Tel: 21 520883, 9949 6643, 9949 8855

cvelsons@maltanet.net